

श्री.तानाजी दिलीप बरडे, (निलंबित) उप-
विभागीय पोलीस अधिकारी यांना शासन सेवेत
पुनःस्थापित करण्याबाबत.

**महाराष्ट्र शासन
गृह विभाग**

शासन आदेश क्रमांक: H.D.-12012/8/2024-ACS-MHD-Home Department (E 732472)

दुसरा मजला, मंत्रालय मुख्य इमारत,
मादाम कामा मार्ग, हुतात्मा राजगुरु चौक, मुंबई-४०००३२
तारीख: २६ एप्रिल, २०२४

वाचा :

१. शासन आदेश, गृह विभाग, क्रमांक: H.D.-१२०१२/८/२०२४-ACS-MHD-Home Department (E ७३२४७२), दिनांक ०८ फेब्रुवारी, २०२४
२. शासन निर्णय, सामान्य प्रशासन विभाग, क्रमांक: निप्रआ-११११/प्र.क्र.८६/११-अ, दि.१४/१०/२०११
३. मा. महाराष्ट्र प्रशासकीय न्यायाधिकाऱ्याचे मूळ अर्ज क्रमांक २०७/२०२४ मधील आदेश, दिनांक: ०२/०४/२०२४
४. सचिव, केंद्रीय निवडणूक आयोग, नवी दिल्ली यांचे पत्र क्र.४६४/MH/२०२४/(EVM)/WS-II, दि.२२/०४/२०२४

शासन आदेश :

ज्याअर्थी, श्री.तानाजी दिलीप बरडे, उप-विभागीय पोलीस अधिकारी, भोर उप-विभाग, पुणे ग्रामीण यांना सासवड जिल्हा पुणे येथे तहसील कार्यालयाचे कुलुप तोडून ईव्हीएम यंत्र चोरीस गेल्याच्या घटनेबाबत सुरक्षा व्यवस्थेमध्ये उणीव राहिल्याच्या कारणाने संदर्भाधीन क्रमांक १ येथील शासन आदेशान्वये निलंबित करण्यात आले होते;

आणि ज्याअर्थी, श्री.तानाजी दिलीप बरडे, निलंबित उप-विभागीय पोलीस अधिकारी यांनी मा. महाराष्ट्र प्रशासकीय न्यायाधिकरण, मुंबई खंडपीठ मध्ये दाखल केलेल्या मूळ अर्ज क्रमांक २०७/२०२४ यामध्ये मा. महाराष्ट्र प्रशासकीय न्यायाधिकरणाने दिनांक ०२/०४/२०२४ रोजी अंतिम आदेश पारित करून श्री. तानाजी दिलीप बरडे, उप-विभागीय पोलीस अधिकारी यांचे दिनांक ०८/०२/२०२४ चे निलंबनाचे आदेश रद्द करून त्यांना तात्काळ प्रभावाने शासन सेवेत पुनःस्थापित करण्याचे आदेश दिले आहेत. तसेच, त्यांची पदस्थापना निलंबनापूर्वीच्या पदावर म्हणजेच उप-विभागीय पोलीस अधिकारी, भोर उप-विभाग, पुणे ग्रामीण या पदावर करण्याचे आदेश दिले आहेत;

ज्याअर्थी भारत निवडणूक आयोग, नवी दिल्ली यांनी संदर्भाधीन क्र.४ अन्वये मा. महाराष्ट्र प्रशासकीय न्यायाधिकरण, मुंबई यांच्या दि.०२/०४/२०२४ रोजीच्या आदेशाची तात्काळ अंमलबजावणी करण्याची सूचना केली आहे;

आणि ज्याअर्थी, श्री.तानाजी दिलीप बरडे, निलंबित उप-विभागीय पोलीस अधिकारी यांचे निलंबन रद्द करून त्यांना शासन सेवेत पुनःस्थापित करण्यास शासनाने मान्यता दिली आहे;

त्याअर्थी, श्री.तानाजी दिलीप बरडे, उप-विभागीय पोलीस अधिकारी यांना त्यांच्याविरुद्धच्या प्रस्तावित असलेल्या विभागीय चौकशीच्या निर्णयाच्या अधीन राहून या आदेशान्वये या आदेशाच्या दिनांकापासून शासन सेवेत पुनःस्थापित करण्यात येत असून केंद्रीय निवडणूक आयोगाच्या क्र.४६४/MH/२०२४/(EVM)/WS-II, दि.२२.०४.२०२४ च्या पत्रान्वये दिलेल्या निर्देशानुसार त्यांची पदस्थापना उप-विभागीय पोलीस अधिकारी, भोर उप-विभाग, पुणे ग्रामीण येथे करण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०४२६१७३७३६८३२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)
उप सचिव, महाराष्ट्र शासन

प्रति,

श्री.तानाजी दिलीप बरडे, उप-विभागीय पोलीस अधिकारी.
(पोलीस महासंचालक, महाराष्ट्र राज्य, मुंबई यांच्यामार्फत)

प्रत,

१. पोलीस महासंचालक, महाराष्ट्र राज्य, मुंबई यांना विनंती करण्यात येते की, सदर आदेशाची प्रत श्री.तानाजी दिलीप बरडे, उप-विभागीय पोलीस अधिकारी यांचेवर त्वरीत बजावून दुसऱ्या प्रतीवर त्यांची दिनांकीत पोच स्वाक्षरी घेऊन स्वाक्षरीत मूळ प्रत खास दुतामार्फत शासनास सादर करावी.
२. विशेष पोलीस महानिरीक्षक, कोल्हापूर परिश्रेत्र.
३. मुख्य निवडणूक अधिकारी, महाराष्ट्र राज्य, मुंबई.
४. पोलीस अधीक्षक, पुणे ग्रामीण.
५. महालेखापाल - १ व २ (लेखा व अनुज्ञेयता/लेखापरिक्षा), महाराष्ट्र राज्य, मुंबई/नागपूर
६. अवर सचिव, गृह विभाग, पोल-१ (अ), मंत्रालय, मुंबई
७. निवड नस्ती, कार्यासन पोल-२, गृह विभाग, मंत्रालय, मुंबई.